



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 10.11.2025

TIME : 07.25 AM

പ്രധാന വാർത്തകൾ

1. രാഷ്ട്രപതി ദ്രൗപദി മുർമു അംഗോള പ്രസിഡന്റ് ജോവോ ലോറെൻസോയുമായി ഉഭയകക്ഷി ചർച്ച നടത്തി. അംഗോളൻ ദേശീയ അസംബ്ലിയെ രാഷ്ട്രപതി ഇന്ന് അഭിസംബോധന ചെയ്യും.

**President Droupadi Murmu held bilateral talks with Angolan President Joao Lourenço. President Murmu scheduled to address the Angolan Parliamentarians today.**

2. പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഭൂട്ടാൻ സന്ദർശനത്തിന് നാളെ തുടക്കമാകും.

**Prime Minister Narendra Modi will be on a two-day visit to Bhutan beginning tomorrow.**

3. ബിഹാർ നിയമസഭാ തെരഞ്ഞെടുപ്പിന്റെ രണ്ടാം ഘട്ട വോട്ടെടുപ്പ് നാളെ. ഇന്ന് നിശബ്ദ പ്രചാരണം.

**Second and final phase of assembly elections in Bihar tomorrow. Silence period begins.**

4. സംസ്ഥാന ശാസ്ത്രോത്സവത്തിന് ഇന്ന് സമാപനം. മലപ്പുറം ജില്ല മുന്നേറ്റം തുടരുന്നു.

**The State Science Festival concludes today. Malappuram district continues to lead.**

5. കേരളത്തിൻറെ തെക്കൻജില്ലകളിൽ മഴ തുടരുന്നു. തിരുവനന്തപുരം, കൊല്ലം, ആലപ്പുഴ, ജില്ലകളിൽ ഇന്ന് മഞ്ഞ ജാഗ്രത.

**Rain continues in the southern districts of Kerala. Yellow alert issued today for Thiruvananthapuram, Kollam, and Alappuzha districts.**

6. ഐഎസ്എസ്എഫ് ലോക ഷൂട്ടിങ് ചാമ്പ്യൻഷിപ്പിൽ ഇന്ത്യയുടെ അനീഷ് ബൻവാലയ്ക്ക് വെള്ളി.

**India's Anish Bhanwala creates history by winning silver at ISSF World Championships.**



## **PRESIDENT - ANGOLA (INTRO)**

രാഷ്ട്രപതി ദ്രൗപദി മുർമു ഇന്ന് അംഗോളൻ ദേശീയ അസംബ്ലിയിൽ പാർലമെന്റ് അംഗങ്ങളെ അഭിസംബോധന ചെയ്യും. അംഗോളയിലെ ഇന്ത്യൻ സമൂഹത്തെ രാഷ്ട്രപതി അഭിസംബോധന ചെയ്യും. അംഗോള പ്രസിഡന്റ് ജോവോ ലോറൻസോയുമായി രാഷ്ട്രപതി ഇന്നലെ കൂടിക്കാഴ്ച നടത്തിയിരുന്നു. ഉഭയകക്ഷി ബന്ധം മെച്ചപ്പെടുത്തുന്നതിനുള്ള ധാരണാപത്രങ്ങളിൽ ഇരുരാജ്യങ്ങളും ഒപ്പ് വച്ചു. അംഗോളയുമായുള്ള പാർലമെന്റി സഹകരണം വർദ്ധിപ്പിക്കാൻ ഇന്ത്യ ആഗ്രഹിക്കുന്നതായി രാഷ്ട്രപതി പറഞ്ഞു.

(വോയിസ്.....)

ഇന്റർനാഷണൽ ബിഗ് ക്യാറ്റ് അലയൻസിലും ഗ്ലോബൽ ബയോഫ്യൂവൽസ് അലയൻസിലും ചേരാനുള്ള അംഗോളയുടെ തീരുമാനത്തെ രാഷ്ട്രപതി സ്വാഗതം ചെയ്തു. നാളെ, അംഗോളയുടെ സ്വാതന്ത്ര്യത്തിന്റെ 50-ാം വാർഷികഘോഷങ്ങളിൽ രാഷ്ട്രപതി പങ്കെടുക്കും. പര്യടനത്തിന്റെ രണ്ടാം പാദത്തിൽ നാളെ, മുതൽ ഈ മാസം 13 വരെ ശ്രീമതി മുർമു ബോട്സ്വാന സന്ദർശിക്കും.



## **PM-BHUTAN VISIT**

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഭൂട്ടാൻ സന്ദർശനം നാളെ ആരംഭിക്കും. ഭൂട്ടാൻ രാജാവ് ജിഗ്മേ ഖേസർ നാംഗ്യൽ വാങ്ചുക്കു മായി ചേർന്ന് ആയിരത്തി ഇരുപത് മെഗാവാട്ട് ജലവൈദ്യുത പദ്ധതിയുടെ ഉദ്ഘാടനം പ്രധാനമന്ത്രി നിർവഹിക്കും. ഇരു രാജ്യങ്ങളും സംയുക്തമായി വികസിപ്പിച്ച പദ്ധതിയാണിത്. ഭൂട്ടാൻ പ്രധാനമന്ത്രി ഷെറിംഗ് ടോബ്ഗെയു മായി ശ്രീ മോദി കൂടിക്കാഴ്ച നടത്തും. ലോക

സമാധാന പ്രാർത്ഥനാ മഹോത്സവത്തിലും പ്രധാനമന്ത്രി പങ്കെടുക്കും. ഇരു രാജ്യങ്ങളുടെയും ഉഭയകക്ഷി പങ്കാളിത്തം മെച്ചപ്പെടുത്തുന്നതിനും, പരസ്പര താൽപ്പര്യമുള്ള വിഷയങ്ങളിൽ കാഴ്ചപ്പാടുകൾ കൈമാറുന്നതിനും പ്രധാനമന്ത്രിയുടെ സന്ദർശനം അവസരം നൽകുമെന്ന് വിദേശകാര്യ മന്ത്രാലയം അറിയിച്ചു.



## **EVE PM-DEHRADUN (INTRO)**

ഉത്തരാഖണ്ഡിലെ ജനങ്ങളുടെ ദീർഘകാല പോരാട്ടത്തിന്റെയും സ്ഥിരോത്സാഹത്തിന്റെയും ഫലമായാണ് ഉത്തരാഖണ്ഡ് രൂപീകൃതമായതെന്ന് പ്രധാനമന്ത്രി നരേന്ദ്രമോദി. സംസ്ഥാനത്തിന്റെ രജത ജൂബിലി ആഘോഷങ്ങൾ ഉദ്ഘാടനം ചെയ്യുകയായിരുന്നു പ്രധാനമന്ത്രി. 8,140 കോടി രൂപയുടെ വിവിധ വികസന പദ്ധതികൾക്കും അദ്ദേഹം തുടക്കം കുറിച്ചു. പ്രധാനമന്ത്രി ഫസൽ ഭീമാ യോജനയുടെ ഭാഗമായി 28,000 കർഷകർക്ക് 62 കോടിയുടെ സാമ്പത്തിക സഹായവും പ്രധാനമന്ത്രി വിതരണം ചെയ്തു. ഉത്തരാഖണ്ഡിനെ വികസനത്തിന്റെ പുതിയ ഉയരങ്ങളിലേക്ക് കൊണ്ടു പോകാൻ സർക്കാർ തുടർച്ചയായി പ്രവർത്തിക്കുന്നുണ്ടെന്നും പ്രധാനമന്ത്രി പറഞ്ഞു. (ഹോൾഡ് വോയിസ്)



## **PM RELICS**

ഇന്ത്യയും ഭൂട്ടാനും പങ്കിട്ട ആത്മീയ പൈതൃകത്തിന്റെ പവിത്രമായ കണ്ണിയാണ് ഭഗവാൻ ബുദ്ധന്റെ പാഠങ്ങളെന്ന് പ്രധാനമന്ത്രി നരേന്ദ്രമോദി. ഇന്ത്യയിൽ നിന്ന് തിബറ്റിൽ എത്തിച്ചേർന്ന ഭഗവാൻ ബുദ്ധന്റെ തിരുശേഷിപ്പിന് നൽകിയ ആദരപൂർവ്വമായ സ്വീകരണത്തിന് ഭൂട്ടാനിലെ ജനങ്ങളോടും നേതൃത്വത്തോടും പ്രധാനമന്ത്രി നന്ദി അറിയിച്ചു. സമാധാനം, കാര്യം, ഐക്യം എന്നിവയുടെ കാലാതീതമായ സന്ദേശമാണ് ഈ തിരുശേഷിപ്പുകൾ എന്ന് ശ്രീ മോദി സമൂഹമാധ്യമത്തിൽ കുറിച്ചു.



## **SHIVRAJ - ODIDSHA VISIT**

കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ ഇന്ന് ഒഡീഷ സന്ദർശിക്കും. കർഷകരുടെ വരുമാനം വർദ്ധിപ്പിക്കൽ, പോഷകാഹാര സുരക്ഷ ഉറപ്പാക്കൽ, സംസ്ഥാനത്ത് പ്രകൃതിദത്ത കൃഷി രീതികൾ പ്രോത്സാഹിപ്പിക്കൽ എന്നിവ സംബന്ധിച്ച വിവിധ പരിപാടികളിൽ അദ്ദേഹം സംബന്ധിക്കും. മില്ലറ്റ് ദിന പരിപാടിയുടെ ഉദ്ഘാടന സമ്മേളനത്തിൽ ചൗഹാൻ മുഖ്യാതിഥിയാകും. തുടർന്ന് കട്ടക്കിലെ സദർ മേഖല സന്ദർശിക്കുന്ന അദ്ദേഹം കർഷകരുമായി ആശയവിനിമയം നടത്തും.



## BIHAR - ELECTION (INTRO)

ബിഹാർ നിയമസഭാ തിരഞ്ഞെടുപ്പിന്റെ രണ്ടാമത്തെയും അവസാനത്തെയും ഘട്ടത്തിലേക്കുള്ള വോട്ടെടുപ്പ് നാളെ. ഇന്ന് നിശബ്ദ പ്രചാരണമാണ്. പരസ്യ പ്രചാരണം ഇന്നലെ അവസാനിച്ചു.

വിശദാംശങ്ങളിലേക്ക്.....

(ഹോൾഡ് വോയ്സ്.....)

Editor:Krishna A, Source: 7:25 PM, CNRT:Krishna A, Reader: Aswathy G.S, DEO:Manuja



## IMD

മധ്യപ്രദേശ്, രാജസ്ഥാൻ, ഛത്തീസ്ഖണ്ഡ്, ത്യാർഖണ്ഡ് എന്നിവിടങ്ങളിൽ മൂന്ന് ദിവസം ശീത തരംഗത്തിന് സാധ്യതയെന്ന് കേന്ദ്ര കാലാവസ്ഥാ വകുപ്പ്. വടക്കേ ഇന്ത്യയിൽ വരും ദിവസങ്ങളിൽ കുറഞ്ഞ താപനില രണ്ട് മുതൽ മൂന്ന് ഡിഗ്രി സെൽഷ്യസ് വരെ താഴാൻ സാധ്യതയുണ്ട്. അതേസമയം തമിഴ്നാട്, മാഹി എന്നിവിടങ്ങളിൽ കനത്ത മഴയ്ക്ക് സാധ്യതയെന്നും മുന്നറിയിപ്പ്.



## RAIN KERALA

കേരളത്തിൻറെ തെക്കൻജില്ലകളിൽ മഴ തുടരുന്നു. ഇന്നു ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു.

തിരുവനന്തപുരം, കൊല്ലം, ആലപ്പുഴ, ജില്ലകളിൽ ഇന്നു മഞ്ഞ ജാഗ്രത പ്രഖ്യാപിച്ചിട്ടുണ്ട്.



## BJP LIST

കേരളത്തിൽ തദ്ദേശ തെരഞ്ഞെടുപ്പിൽ തിരുവനന്തപുരം നഗരസഭയിലെ 67 സ്ഥാനാർത്ഥികളുടെ ആദ്യ പട്ടിക ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖർ പ്രഖ്യാപിച്ചു. മുൻ ഡിജിപി ആർ ശ്രീലേഖ ഐപിഎസ് ശാസ്തുമംഗലത്തും, വി വി രാജേഷ് കൊടുങ്ങാനൂരിലും, പത്മിനി തോമസ് പാളയത്തും മത്സരിക്കും.



## VEENA GEORGE - MEETING

സമരത്തിലുള്ള മെഡിക്കൽ കോളേജ് ഡോക്ടർമാരുമായി മന്ത്രി വീണാ ജോർജ്ജ് ഇന്ന് ചർച്ച നടത്തും. ഉച്ചക്ക് ശേഷം തിരുവനന്തപുരത്താണ് ചർച്ച. കെ ജി എം സി ടി എ യുടെ നേതൃത്വത്തിൽ ഈ മാസം 13 ന് സമ്പൂർണ്ണ പണിമുടക്ക് പ്രഖ്യാപിച്ച സാഹചര്യത്തിലാണ് ചർച്ച.



## SCIENCE FESTIVAL

പാലക്കാട് നടക്കുന്ന സംസ്ഥാന ശാസ്ത്രോത്സവം അവസാന ദിവസത്തിലേക്ക് കടക്കുമ്പോൾ നിലവിലെ ചാമ്പ്യൻ മാരായ മലപ്പുറം ജില്ല 1,124 പോയിന്റുകളുമായി മുന്നേറ്റം തുടരുന്നു.

1,095 പോയിന്റുകളുമായി കണ്ണൂർ ജില്ലയാണ് രണ്ടാം സ്ഥാനത്ത്. മൂന്നാം സ്ഥാനത്ത് തുടരുന്ന കോഴിക്കോട് ജില്ലക്ക് 1066 പോയിന്റുകളാണ് ലഭിച്ചത്. ഇന്ന് വൈകീട്ട് മോയൻസ് സ്കൂളിലാണ് സമാപന സമ്മേളനം.



## ISSF - ANISH BHANWALA

ഇൗജിപ്തിലെ കെയ്റോയിൽ നടക്കുന്ന ഐഎസ്എസ്എഫ് ലോക ഷൂട്ടിങ് ചാമ്പ്യൻഷിപ്പിൽ പുരുഷന്മാരുടെ 25 മീറ്റർ റാപ്പിഡ് ഫയർ പിസ്റ്റൾ ഇനത്തിൽ ഇന്ത്യയുടെ അനീഷ് ബൻവാലയ്ക്ക് വെള്ളി. ലോക ചാമ്പ്യൻഷിപ്പ് മെഡൽ നേടുന്ന ആദ്യ ഇന്ത്യൻ വ്യക്തിഗത പിസ്റ്റൾ ഷൂട്ടറാണ് അനീഷ്.



## NT. FIDE CHESS WORLD CUP

ഗോവയിൽ നടക്കുന്ന FIDE ചെസ് വേൾഡ് കപ്പിൽ ഇന്ത്യയുടെ കാർത്തിക് വെങ്കിട്ടരാമൻ നാലാം റൗണ്ടിൽ പ്രവേശിച്ചു. അർജുൻ എരിഗൈസി, ആർ പ്രസാന്നന്ദ, പി ഹരികൃഷ്ണ, വി പ്രണവ് എന്നിവരാണ് നാലാം റൗണ്ടിലേക്ക് യോഗ്യത നേടിയ മറ്റു താരങ്ങൾ. ലോകകപ്പിലെ ആദ്യ മൂന്ന് സ്ഥാനക്കാർ കാൻഡിഡേറ്റ്സ് ടൂർണമെന്റിലേക്ക് യോഗ്യത നേടും.



## GST- STATIONERY

കേന്ദ്രസർക്കാരിന്റെ ജിഎസ്ടി പരിഷ്കരണം സാധാരണക്കാർക്ക് ഏറെ ഗുണം ചെയ്യുന്നതായി വിലയിരുത്തൽ. സ്റ്റേഷനറി വസ്തുക്കളുടെ നികുതി ഗണ്യമായി കുറച്ചിട്ടുണ്ട്. നോട്ട്ബുക്കുകൾ, പെൻസിലുകൾ, ഷാർപ്പനുകൾ, ഗ്രാഫ് പുസ്തകങ്ങൾ, തുടങ്ങിയവയുടെ നികുതി ഒഴിവാക്കിയിട്ടുണ്ട്. ഇത് വിദ്യാർത്ഥി കൾക്ക് ഗുണകരമാകുകയും പഠന ഉപകരണങ്ങൾ കൂടുതൽ താങ്ങാവുന്ന വിലയിൽ ലഭ്യമാക്കുകയും ചെയ്യും.



## VANDE MATARAM

ദേശീയ ഗീതമായ വന്ദേ മാതരത്തിന്റെ 150 വാർഷികത്തോട് അനുബന്ധിച്ചുള്ള ആഘോഷ പരിപാടികൾ രാജ്യമെമ്പാടും പുരോഗമിക്കുന്നു. സ്വാതന്ത്ര്യ സമരത്തിൽ ജനങ്ങളെ ഏകീകരിക്കുന്നതിലും ലോകമെമ്പാടുമുള്ള വിപ്ലവ കാരികളെ പ്രചോദിപ്പിക്കുന്നതിലും വന്ദേ മാതരം വഹിച്ച പങ്ക് നിർണ്ണായകമായിരുന്നു. 1907 ഓഗസ്റ്റ് 22-നാണ്, സ്വാതന്ത്ര്യസമര സേനാനി മാധം ഭികാജി കാമ ജർമ്മനിയിലെ സ്റ്റുട്ട്ഗാർട്ടിൽ ആദ്യ ഇന്ത്യൻ ത്രിവർണ്ണ പതാക ഉയർത്തിയത്. മാധം

കാമയും ശ്യാംജി കൃഷ്ണ വർമ്മയും രൂപകൽപ്പന ചെയ്ത പതാകയിൽ വന്ദേമാതരം എന്ന വാക്കുകൾ ആലേഖനം ചെയ്തിരുന്നു.



## AADI CHITRA

സ്വതന്ത്ര സമര സേനാനി ബിർസ മുണ്ടയുടെ 150-ാം ജന്മവാർഷികത്തോടനുബന്ധിച്ച് "ആദി ചിത്ര" - ദേശീയ ഗോത്ര ചിത്ര പ്രദർശനം മുംബൈയിൽ ആരംഭിച്ചു. ട്രൈബൽ കോ-ഓപ്പറേറ്റീവ് മാർക്കറ്റിംഗ് ഡെവലപ്മെന്റ് ഫെഡറേഷൻ ഓഫ് ഇന്ത്യ ലിമിറ്റഡുമായി സഹകരിച്ച് ഗോത്ര വർഗ മന്ത്രാലയമാണ് പരിപാടി സംഘടിപ്പിക്കുന്നത് .



## ASSAM - ANTI POLIGAMY BILL

ബഹുഭാര്യത്വം നിരോധിക്കുന്ന ബില്ലിന് അസം മന്ത്രിസഭ അംഗീകാരം നൽകി. ആറാം ഷെഡ്യൂളിൽ ഉൾപ്പെട്ട ഇടങ്ങളിലൊഴികെ സംസ്ഥാനത്തെ മറ്റ് എല്ലായിടത്തും ബഹുഭാര്യത്വം നിരോധിക്കുന്നതാണ് ബിൽ. ബഹുഭാര്യത്വത്തിന് ഇരയായ സ്ത്രീകൾക്ക് നഷ്ടപരിഹാരം നൽകാനും ബിൽ വ്യവസ്ഥ ചെയ്യുന്നു.



## World Science Day

ഇന്ന് ലോക ശാസ്ത്ര ദിനം. സമൂഹത്തിൽ ശാസ്ത്രത്തിന്റെ പങ്കിനെയും ഉയർന്നുവരുന്ന ശാസ്ത്ര വിഷയങ്ങളിൽ പൊതുജനങ്ങളെ ഉൾപ്പെടുത്തേണ്ടതിന്റെ പ്രാധാന്യവും ഓർമ്മപ്പെടുത്താനായാണ് എല്ലാവർഷവും നവംബർ 10 ലോക ശാസ്ത്ര ദിനമായി ആചരിക്കുന്നത്.



## PM IRONMAN

അയൺമാൻ 70.3 പോലുള്ള പരിപാടികളിലെ വർദ്ധിച്ചുവരുന്ന യുവജന സാന്നിധ്യത്തെ സ്വാഗതം ചെയ്ത് പ്രധാനമന്ത്രി നരേന്ദ്ര മോദി. ഇന്നലെ ഗോവയിൽ നടന്ന പരിപാടി ഫിറ്റ് ഇന്ത്യ മുവ്മെന്റ് പോലുള്ള

പരിപാടികൾക്ക് ഊർജ്ജമേകുമെന്നും പ്രധാനമന്ത്രി സമൂഹമാധ്യമത്തിൽ കുറിച്ചു.



## MALABAR EXERCISE INS SAHYADRI

ബഹുമുഖ നാവികാഭ്യാസമായ മലബാർ- 2025 പങ്കെടുക്കുന്ന തിനായി നാവിക സേനയുടെ ക്ഷൽ ഐഎൻഎസ് സഹ്യാദ്രി വടക്കൻ പസഫിക്കിലെ ഗുവാമിലെത്തി. പരസ്പര പ്രവർത്തനക്ഷമത വർദ്ധിപ്പിക്കുക, പ്രാദേശിക സുരക്ഷ ഉറപ്പാക്കുക എന്നിവയിലെ ഇന്ത്യയുടെ പ്രതിബദ്ധതയെ ഉട്ടിയുറപ്പിക്കുകയാണ് ലക്ഷ്യമെന്ന് പ്രതിരോധ മന്ത്രാലയം പ്രസ്താവനയിൽ പറഞ്ഞു. തദ്ദേശീയമായി രൂപകൽപ്പന ചെയ്ത ഐഎൻഎസ് സഹ്യാദ്രി നിരവധി പരിശീലനങ്ങളിൽ പങ്കെടുത്തിട്ടുണ്ട്.



## DELHIS AIR QUALITY INDEX

ഡൽഹിയിലും പരിസര പ്രദേശങ്ങളിലും വായു ഗുണനിലവാരം വളരെ മോശം വിഭാഗത്തിലെത്തിയതായി കേന്ദ്ര മലിനീകരണ നിയന്ത്രണ ബോർഡ്. ഇന്നലെ വൈകുന്നേരം വായു ഗുണ നിലവാര സൂചിക 370 ൽ എത്തി.

